

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

॥ ശ്രീ അഹോബിലനാരസിംഹസ്തോത്രം ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

॥ ശ്രീ അഹോബിലനാരസിംഹസ്തോത്രം ॥

ലക്ഷ്മീകടാക്ഷസരസീരുഹരാജഹംസം
പക്ഷീന്ദ്രശൈലഭവനം ഭവനാശമീശം |
ഗോക്ഷീരസാര ഘനസാരപടീരവർണം
വന്ദേ കൃപാനിധിമഹോബലനാരസിംഹം ॥ 1 ॥

ആദ്യന്തശൂന്യമജമവ്യയമപ്രമേയം
ആദിത്യചന്ദ്രശിഖിലോചനമാദിഭേവം |
അബ്ജാമുഖാബ്ജമദലോലുപമത്തഭൃംഗം
വന്ദേ കൃപാനിധിമഹോബലനാരസിംഹം ॥ 2 ॥

കോടീരകോടിഘടിതോജ്ജ്വലകാന്തികാന്തം
കേയൂരഹാരമണികുണ്ഡലമണ്ഡിതാംഗം |
ചൂഡാഗ്രരഞ്ജിതസുധാകരപൂർണബിംബം
വന്ദേ കൃപാനിധിമഹോബലനാരസിംഹം ॥ 3 ॥

വാരാഹവാമനനൃസിംഹസുഭാഗ്യമീശം
ക്രീഡാവിലോലഹൃദയം വിബുധേന്ദ്രവന്ദ്യം |
ഹംസാത്മകം പരമഹംസമനോവിഹാരം
വന്ദേ കൃപാനിധിമഹോബലനാരസിംഹം ॥ 4 ॥

മന്ദാകിനീജനനഹേതുപദാരവിന്ദം
വൃന്ദാരകാലയവിനോദനമുജ്ജ്വലാംഗം |
മന്ദാരപുഷ്പതുലസീരചിതാംഘ്രിപദ്മം
വന്ദേ കൃപാനിധിമഹോബലനാരസിംഹം ॥ 5 ॥

താരുൺയകൃഷ്ണതുലസീദലധാമരമ്യം
ധാത്രീരമാദിരമണം മഹനീയരൂപം |
മന്ത്രാധിരാജമഥദാനവമാനഭംഗം
വന്ദേ കൃപാനിധിമഹോബലനാരസിംഹം || 6 ||

|| ഇതി ശ്രീ അഹോബിലനാരസിംഹസ്തോത്രം സമാപ്തം ||